



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 85-тата седница одржана на 12.04.2023 година ја донесе следната

### ОДЛУКА

Постапувањето по пријавата со број 12-3728/1 од 30.07.2019 година, **СЕ ЗАПИРА.**

До *///* да се достави препорака за враќање на приклучокот на подносителот во поранешна состојба, пред преземањето на водоводната мрежа во *///*.

До *///* да се достави иницијатива за утврдување одговорност на службените лица *///* бидејќи истите не ја утврдиле фактичката состојба за преземање на водоводната мрежа во *///* и не составиле записник, со што постапиле спротивно на Решението за формирање комисија за утврдување на фактичка состојба со водоводот во *///* и негово превземање со арх. бр. на */// ///* од *///* година.

Предметот со број 12-3728 од 2019 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

### Образложение

Предметот со број 12-3728/1 од 30.07.2019 година е оформен врз основа на поднесена пријава од *///*. Пријавата е sukcesивно надополнета на 26.08.2019 година и на 10.02.2020 година. Изнесените наводи во пријавата се однесуваат на сомнежи за несовесно работење од страна на службени лица во *///*, а во врска со приклучок на вода на подносителот и на приватен субјект *///*, кој е во сопственост на подносителот, а ова во *///*. Водата требало да се користи за наводнување на нива со посед на *///*, кои биле во крајна сопственост на подносителот. Како што е изнесено во пријавата, со водоводниот систем во *///* управувала месната заедница од *///*, наместо претходно наведеното ЈКП. Подносителот наведува дека претходно имал приклучок на вода, меѓутоа од страна на претседателот на месната заедница, самоволно бил исклучен од водата, заради што посеаните *///* се исушиле. За настанатата штета се водел судски спор со сторителот на штетата. Настанот бил пријавен во Министерство за внатрешни работи на РСМ и од нивна страна не било ништо преземено. Наведува дека и други трговски субјекти ја користеле водата за наводнување во *///*. Од ДКСК се бара да го преиспита случајот согласно со нејзините законски надлежности. Во прилог на пријавата доставени се докази.

По увидот во содржината на пријавата и доставените докази, ДКСК побара надлежно постапување од Министерство за внатрешни работи на РСМ, од Министерство за земјоделство, шумарство и водостопанство на РСМ, од Регулаторна комисија за енергетика

на РСМ, од горе означеното ЈКП, од Управа за јавни приходи на РСМ, од Агенција за катастар на недвижности на РСМ и од ///, а по службена должност прибави податоци, информации и документација од дистрибутивниот систем на Централен регистар на РСМ, за трговскиот субјект ///.

Откако ДКСК оцени дека располага со доволно докази за предметот, пристапи кон утврдување на состојбите, па оценка на секој одделен доказ, како и на сите докази во целина и извршената единечна и вкрстена анализа на сите факти, ја утврди следната фактичка ситуација:

Подносителот е сопственик на трговскиот субјект ///, кое има регистрирана подружница во ///.

Подносителот има во сопственост нива во ///. Ниту подносителот, ниту горе означениот трговски субјект, немаат сопственост на градежен објект во ///.

Со водоводниот систем во ///, управувала месната заедница на ///. Низ тој водоводен систем, ова населено место се снабдува со питка вода т.е. вода за пиење, изграден по пат на донација од /// во /// година.

На /// година, подносителот бил приклучен на водоводниот систем во ///, од страна на месната заедница во ова населено место.

Месната заедница во /// не била регистрирана во Централен регистар на РСМ и немала правен субјективитет во правниот промет.

Во отсуство на општи акти и процедури за приклучок и користење на водата во горе означеното населено место, не може да се утврди легалитетот на снабдувањето со вода, т.е. нејзината цел и намена во ///. Ваквото неводење грижа за правната сигурност на жителите во ///, довело до последица на /// година, приклучокот на вода на подносителот да биде насилно прекинат од познати сторители. Настанот бил уредно пријавен во Министерство за внатрешни работи на РСМ, во одделението во ///, со наводи за сторено кривично дело самовластие.

Министерство за внатрешни работи на РСМ, постапило по пријавата на подносителот и до Основно јавно обвинителство Скопје, доставило известување под /// бр. /// од /// година. Утврден е идентитетот на сторителите, меѓутоа констатирано е дека кривичното дело самовластие се гони по приватна тужба. Мотивот за сторување на делото бил лична нетрпеливост помеѓу сторителите и подносителот. Следствено, подносителот повел судски спор против сторителите, во Основен граѓански суд Скопје.

Соседните КП, каде е и нивата на подносителот, се обработуваат, а при тоа дел од нив се во приватна сопственост, а дел се во сопственост на РСМ. За некои од нив нема договор за закуп со Министерство за земјоделство, шумарство и водостопанство на РСМ

иако истите се обработуваат, со што се попречува пристапот на подносителот до неговата нива. Друг правен субјект остварува приходи од обработката на оваа земја – уредно пријавени во Управа за јавни приходи на РСМ.

На /// година, со Одлука на ///, водоводниот систем во ///, бил преземен од страна на ///. Преземањето на водоводниот систем е извршено на /// година, по преземање дејствија од Комисија за утврдување на фактичката состојба со водоводот во /// и негово превземање.

/// не достави записник, извештај и документација до ДКСК за утврдената фактичка состојба на денот на преземањето на водоводниот систем во ///. Следствено, ДКСК не може да поклати верба на тврдењето на /// дека на денот на преземањето на водоводот во ///, дека подносителот, т.е. неговиот приватен субјект биле претходно исклучени од водоводната мрежа, а како што е наведено погоре, не станува збор за исклучување туку за насилно прекинување, за што е поведена и судска парница пред Основен граѓански суд Скопје, за сторена штета. Уште повеќе што Процедурата за поставување на водоводен/канализациски приклучок бр. /// од /// година на која се повикува /// не може да се примени на ретроактивна основа. Доколку станува збор за претходно исклучување од водоводната мрежа, тогаш врз основа на кој легален документ исклучувањето било направено и кој орган издал документ за исклучување од водоводната мрежа. Во таа смисла, подносителот неколку пати барал приклучување на водоводот во /// и на сите било одговорено негативно, од причина што ниту подносителот, ниту трговскиот субјект /// немале сопственост на градежен објект.

Во моментот тече судскиот спор за надомест на штета, горе означен, пред Основен граѓански суд Скопје.

Тоа е фактичката ситуација што произлезе од обезбедените докази за овој конкретен случај. На вака утврдената фактичка ситуација, ДКСК одлучи како во диспозитивот поради следните причини:

Најпрво ДКСК ценеше дали имало субјективитет при постапувањето на службените лица во постапката за приклучување на водоводната мрежа. Во конкретниот случај, Советот на /// донел Решение за формирање комисија за утврдување на фактичка состојба со водоводот во /// и негово превземање бр. /// од /// година (архивски бр. на ///). Според ова решение била формирана комисија во состав од следните службени лица: ///. Оваа комисија била задолжена да ја утврди фактичката состојба со водоводот во горе означените населени места во /// и да состави записник за состојбата со водоводната мрежа. Со оглед дека /// не достави записник до ДКСК за утврдување на фактичката состојба со водоводната мрежа во ///, произлезе дека горе означената комисија воопшто не ни ја утврдила истата. По однос на подносителот, сосема е јасно за ДКСК, дека истиот т.е. неговиот приватен трговски субјект бил приклучен на водоводната мрежа, што е видно од доставените и приложени сметки – уредно платени. Од друга страна пак, парницата која се води пред Основниот граѓански суд Скопје, покрај против останатите тужени се води и против службеното лице ///, кој бил член на горе означената комисија за утврдување на фактичката

состојба со водоводната мрежа во ///, заради што пред ДКСК стана јасно поради кои причини /// и не достави записник по однос на тоа прашање – затоа што фактичката состојба или воопшто не е утврдена или е субјективно утврдена, со цел ова лице да се заштити од било какви правни последици кои евентуално би настанале во текот на парничната постапка. Следствено, постапувањето на службените лица во ///, ДКСК го оцени со висок ризик на влијанија, со цел да се изнуди состојба која не е реална на состојбите, а со тоа да се обезбеди корист за ова службено лице.

При ваква состојба на работите, ДКСК оцени дека е неопходно да изрече превентивна мерка, со цел да се намали или елиминира ризикот од незаконито влијание врз судската парница која ја води подносителот. Поради тоа, одлучи на начин како во изреката на оваа одлука, особено поради фактот дека месната заедница во /// немала субјективитет на правно лице, а водоводната мрежа во ///, е преземен од ///, се издава препораката до /// за надминување на овој проблем.

Што се однесува до иницијативата за утврдување одговорност на посочените службени лица, ДКСК цени дека ваквата мерка е неопходна имајќи го предвид фактот дека не биле преземени дејствија за кои истите биле задолжени согласно со горе означеното Решение на ///. Со оглед дека истите се именувани на таа функција од ///, ДКСК оваа иницијатива ја упатува до овој орган на надлежно постапување.

Што се однесува за настанатата штета, ДКСК не е надлежна за расправање на ова прашање. Истото е во надлежност на Основен граѓански суд Скопје, каде подносителот води парница.

Согласно горе наведеното, ДКСК одлучи како во диспозитивот.

Доставено до:  
- Подносителот  
- Општина Петровец  
- ЈКП Петровец од Општина Петровец

Изработил: м-р Д. Д.



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Претседател,  
Билјана Ивановска

